



శ్రీ శ్రీ సాయిబాబా




శ్రీ భరద్వాజ మార్షి



శ్రీ సుబ్బారామయ్య గారు



శ్రీ వెంకయ్యస్వామి



శ్రీ ధర్మస్వామి

శ్రమతో సేవ - సేవతో కైవల్యం

వ్యవస్థాపకులు: శ్రీ సాయి మాస్టర్ సేవా ట్రస్ట్

ఎడిటర్ : గోర్తి సాయి సుబ్బహ్మణ్యం

శ్రీ సుబ్బారామయ్య సార్ జీవిత విదానం ద్వారా బోధించిన "శ్రమతో సేవ - సేవతో కైవల్యం" ను అనుసరించి మా జన్మలు ధన్యం గావించుటకు ఈ మాసపత్రికను ప్రారంభిస్తున్నాము. శ్రీ సుబ్బారామయ్య సార్ మనకందించిన అనుభవాలను, సాంగత్య స్మృతులను, సార్ ఆచరించి బోధించిన అమూల్య విషయాలను స్మరించుకొనుటకు, మహాత్ములు బోధించిన సత్సంగ, సద్గంధ పఠనలకు ప్రేరణగా ఈ మా చిన్న సేవ. గమనిక : ఎవరైనా ఈ మాగజెస్ట్ లో తమ వ్యాసాలను, అనుభవాలను పంచుకోదలిచినవారు saimaster.sevatrust@gmail.com కు e-mail చేయగలరు

సంపుటి : 06

నేపథ్యం: సద్గురు అనుగ్రహం

ఫాల్గుణ పౌర్ణమి

సంచిక : 09

మార్చి 18, 2022

పూజ్యశ్రీ
సుబ్బారామయ్య
సార్ ప్రవచనం

సద్గురువు అనుగ్రహానికి సులభమార్గం సద్గురు లీలాస్మరణ, అందరితో సద్గురు లీలలు పంచుకోవటం అని శ్రీ సార్ ఈ సత్సంగంలో తెలుపుతున్నారు: <http://saimastersevatrust.org/Speeches/Way for Swami Kru pa.mp3>

ధ్యాన మూలం గురోర్ మూర్తి: - పూజ మూలం గురోర్ పదం
మంత్రములం గురోర్ వాక్యం - మోక్ష మూలం గురోర్ కృపా !




శ్రీ శ్రీ ప్రయోగచార్య



శ్రీ చిదంబర మఠుర్



శ్రీ సుక్తరామయ్య గారు



శ్రీ వెంకటేశ్వరమి



శ్రీ ధర్మస్వామి



సద్గురు శ్రీ సుబ్బరామయ్య మహారాజ్ సమాధి వద్ద పిల్లలు, పెద్దలు కలిసి సామూహిక పూజ చేసిన అనంతరం

విషయ సూచిక

#	విషయం	పేజీ నెంబర్
1	మహాత్ముల సన్నిధి - సన్నివేశాలు	3
2	భక్తుల అనుభవాలు	6
3	నిత్య సత్యులు శ్రీ సార్	12




శ్రీ శ్రీ ప్రాయోజాచార్య



శ్రీ చరదాస మార్షి



శ్రీ సుక్తరామయ్య గారు



శ్రీ వెంకటేశ్వరస్వామి



శ్రీ ధర్మస్వామి

శ్రీ రమణ భగవాన్ తో - సన్నివేశం 3

“భగవాన్ ఇట్లా బోధించారు – “మనుష్యులు శతకోటి ప్లానులు వేస్తూ వుంటారు అవి స్వయంగా ఫలించవు. దేవుని అనుగ్రహం చేతనే ఫలిస్తాయి. కనుక ఉత్తమ భక్తుడు అసలు ప్లానులు వేయడు”

ఈ మహార్థం నా హృదయగతం కాలేదు. తిరుగుబోతైన నా మనస్సును అదుపు చేయలేకపోతున్నాను. “ఓ భగవాన్! అసాధారణమైన ఓ మహా గురూ, నీవు బోధించిన మహోన్నతమైన మార్గాన్ని అనుసరించలేక పోతున్నాను. ఓ ప్రభూ, గురుదేవుడా! నన్ను ఉద్ధరించవా? ఈ జన్మలోకాని, వచ్చే జన్మలో కాని నీవు తప్ప నాకు గతెవ్వరు? సహాయకులెవ్వరు? నన్ను ఏమి చేయదలచుకొన్నావు? నీ నిజమైన వినోదం ఏమిటి ? ఇట్లా హింస పడుతుంటే చూడటమా? లేక నన్ను రక్షించటమా? ఇది నాకు చాలా క్రూరమైన క్రీడగా కనపడుతోంది. ఓ నా గురుమూర్తి ఇది నీకు న్యాయం కాదు”. ఇట్లా నా ఆవేదనాగ్ని తో నిండిన నా ప్రార్థన ముగిసింది. భగవాన్ గంభీరులై రెండు మూడు నిమిషాలు ఉండి , అవధి లేని అనుగ్రహంతో ఇట్లా అనుగ్రహించారు.

“నా శయ్యరేన్, ఇల్లే నీ “సరెండర్” - పణ్ణిపట్టు సుమ్మా ఇరుక్కవేండియమ నానే”

దీనికి తెలుగు తాత్పర్యము : నేను చేస్తాను, చెయ్యను. ఇది నీకు సంబంధించినది కాదు. నీవు చేయవలసినదల్లా, శరణాగతి. ఇది, అది అని తలచకుండా మౌనంగా ఉండటమే!

పుణ్యకర్మలు, సత్సంగము, శరణాగతి సద్గురు అనుగ్రహానికి మూలము అనీ, సద్గురు అనుగ్రహంతో సర్వము (మేలు, జ్ఞానము, ఆలోచనారహిత స్థితి) సిద్ధిస్తుంది అని ఈ మహానీయుల సన్నిధిలోని సన్నివేశాలు తెలపడం కాదా?




శ్రీ శ్రీ ప్రాయోజాచార్య



శ్రీ పరవ్రాజ మార్షి



శ్రీ సుబ్బరామయ్య గారు



శ్రీ వెంకటేశ్వరమి



శ్రీ ధర్మస్వామి

భక్తుల అనుభవాలు

మాతృ ప్రేమ

వేణుగోపాల్ గారు డిప్లొమా చేసేటప్పుడు ఒకసారి స్ట్రైక్ జరిగింది. అప్పుడు ఆయన తమ స్వంత ఊరు తలుపురు వచ్చి ఉన్నారు. అక్కడ ఆయన చదివిన హైస్కూల్ లో డ్రాయింగ్స్ వేసుకుంటూ ఉండేవారు. ఆ సమయంలో సుబ్బరామయ్య సార్ ధునీవాలా దాదా గారి చరిత్ర హిందీలో ఉన్నది తెలుగులోకి తర్జుమా చేస్తున్నారు. తలుపురులోని ఒక హిందీ పండిట్ (ఎమ్ సి కృష్ణమూర్తి గారు, టి. మల్లిఖార్జున రావు గార్లు) హిందీలో ఉన్న చరిత్ర చదివి తెలుగులో చెపితే సుబ్బరామయ్య సార్ అది వ్రాసుకునేవారు. వేణుగోపాల్ గారు వారికి మంచి నీళ్ళు కానీ, అవసరమైనప్పుడు టీ కానీ తీసుకు వచ్చి ఇచ్చేవారు. ఒకరోజు పని అయ్యేసరికి రాత్రి 10 గంటలు దాటింది. సార్ కలిచేడులో ఉన్న ఇంటికి వెళ్లాలంటే 4 కి.మీ. వెళ్ళాలి అందువలన ఆ రాత్రికి స్కూల్ ల్యాబ్ లో పడుకున్నారు. వేణు గారు కూడా సార్ తో పాటు స్కూల్ లోని ల్యాబ్ లో పడుకున్నారు. అది చలికాలం (డిసెంబర్ లేదా జనవరి). పైగా వారు దుప్పట్లు ఏమీ తెచ్చుకోలేదు. వేణుగోపాల్ గారు మధ్య రాత్రి చూసుకుంటే సార్ తన లుంగీని వేణుగోపాల్ గారికి కప్పి ఆయన తమ లోపల నిక్కరు మీద పడుకున్నారు. అప్పటికే సార్ కి చలి వలన ఆయాసం ఉండేది. కానీ సార్ తమని నమ్మి వచ్చిన అతని బాధ్యత తమదే అన్న వారి అవ్యాజ ప్రేమను ఈ సంఘటన సూచిస్తున్నది.

వేణుగోపాల్ గారికి సమయం దొరికితే చదువుకుంటూ ఉండేవారు. డిప్లొమా చేరిన తర్వాత కూడా వారి నాన్నగారు ఆయనని చింతకాయలు కోసి తీసుకు రావటానికి తోడుగా తీసుకుని వెళ్లారు. వేణుగోపాల్ గారి నాన్నగారు చెట్టు ఎక్కి చింతకాయలు కోస్తారు. క్రింద పడిన కాయలని వేణుగోపాల్ గారు ఏరి మూట కట్టాలి. వారి నాన్నగారు చెట్టు పైకెక్కి కోసేటప్పుడు క్రింద వున్న వేణుగోపాల్ గారు 'ఏమిటి ఈ జీవితం? ఈ చింతకాయలు కోసుకోవటం, ఏరుకోవటం, చదువుకునే భాగ్యం లేదా?'




శ్రీ శ్రీ ప్రాయోగచార్య



శ్రీ భరద్వాజ మహర్షి



శ్రీ సుశ్రుతామయ్య గారు



శ్రీ వెంకయ్యస్వామి



శ్రీ దధ్ధాస్వామి

అని మనస్సులో వాపోతున్నారు. ఎదురుగా స్కూల్ క్లాస్ లో ఉన్న సుబ్బరామయ్య సార్ వేణుగోపాల్ గారిని పిలిచి, ఎందుకు చింతకాయ చెట్టు క్రింద ఉన్నారనే విషయం తెలుసుకున్నారు. అదే సమయంలో వేణు గారు తన మనస్సులోని ఆవేదనను చెప్పుకున్నారు. అది విన్న తర్వాత "సర్లే! వెళ్ళు" అని సుబ్బరామయ్య సార్ అన్నారు. ఆ సంఘటన తర్వాత ఎన్నడూ వేణుగోపాల్ గారు చింతకాయలు ఏరవలసిన అవసరం రాలేదు. ఒక్క మాటతో సార్ ఆయన బాధను శాశ్వతంగా నివారించారు. అంతేగాక వేణుగోపాల్ గారు పై చదువులు చదువుకోవటానికి చివరి వరకు సార్ ఎంతో కృషి చేశారు.

డిప్లొమా చివరి పరీక్షలు జరుగుతున్నప్పుడు వేణు గారి దగ్గర డబ్బులు లేక మూడు రోజులు పస్తులుండాల్సి వచ్చింది. ఆ సమయంలో సుబ్బరామయ్య సార్ భరద్వాజ మాస్టారి దర్శనానికి విద్యానగర్ లో బిగి మాస్టారి ఇంటిలో అడుగు పెట్టబోతుంటే భరద్వాజ మాస్టారు సుబ్బరామయ్య గారితో "సుబ్బరామయ్యా! నువ్వు అర్జెంట్ గా ఒక పని చెయ్యాలి. గూడూరులో వేణు ఎలా ఉన్నాడో చూసి రా!" అని చెప్పారు. వెంటనే సుబ్బరామయ్య గారు గూడూరుకి వెళ్ళేసరికి వేణుగారు తన రూమ్ లో లేరు. భరద్వాజ మాస్టర్ గారు చెప్పారు కాబట్టి సార్ వేణుగోపాల్ గారు ఎక్కడ ఉన్నారు వెతకాలని తమకు తెలిసిన గూడూరు స్కూల్ హెడ్ మాస్టర్ ఇంటికి వెళుతున్నారు. స్కూల్ హెడ్ మాస్టర్ ఇంటికి అవతల మూడవ ఇంటి బయట (తన ఫ్రెండ్ రూము దగ్గర) మంచం మీద పడుకున్న వేణు గారిని సార్ చూసి విషయం తెలుసుకుని, ఆయనను రూమ్ కి తీసుకు వెళ్లారు. అక్కడ కరెంట్ లేకపోతే సార్ తమతో పాటు తెచ్చుకున్న కొవ్వొత్తి, అగ్గిపెట్టె తీసి వెలిగించి తాము తెచ్చుకున్న పులిహోర పెట్టారు. తర్వాత 50 రూపాయలు ఇచ్చి హోటల్ లో తినమని చెప్పి పరీక్షలు అయిన తర్వాత ఇంటికి వెళ్లకుండా విద్యానగర్ మాస్టర్ గారి దగ్గరకి రమ్మన్నారు. వేణుగారు అలానే మాస్టర్ దగ్గరకి వెళ్ళి అక్కడ మందిర నిర్మాణంలో పని చేస్తూ అక్కడే 50 రోజులు ఉన్నారు. ఆ సేవ చేయటం ద్వారా ఆయన ఖర్చును తీసేశారు




శ్రీ శ్రీ సాయిబాబా




శ్రీ చైతన్య మహాప్రభు



శ్రీ నుట్యరామయ్య గారు



శ్రీ వెంకయ్యస్వామి



శ్రీ దత్తాస్వామి

అనిపించింది. ఎందువలన అంటే తర్వాత జీవితం ఎంతో సుఖమయం అవటమే గాక సార్థకమైనది.

సాయి సుబ్రహ్మణ్యం ఇలా చెబుతున్నారు (మహాత్ముల స్వప్న దర్శనాలు, ఆశీస్సులు):

స్మృతి మాత్ర ప్రసన్నాయ నమః:

ఒక రోజు రాత్రి శ్రీ సార్ స్వప్న దర్శనమిచ్చి చాలా రోజులు అయింది అనిపించింది. శ్రీ సార్ ఒకసారి దర్శనమిస్తే బాగుండును అని కూడా అనుకొని పడుకోవడం జరిగింది. ఆ రోజు రాత్రి నేను గొలగమూడి శ్రీ సార్ వాళ్ళ ఇంటికి వెళ్ళాను. సార్ కూర్చుని ఉన్నారు. శ్రీ సార్ కు నమస్కరించి కూర్చోగా శ్రీ సార్ ప్రేమతో కొంతసేపు మాట్లాడుతూ వారి సాంగత్యం ప్రసాదించారు. అలా స్మరించిన వెంటనే వారి స్వప్న దర్శనం ప్రసాదించిన స్మృతిమాత్ర ప్రసన్నులు, నిత్య సత్కులు, అనంత కృపానిధి శ్రీ సార్.

అక్టోబర్ 20 విజయదశమి పండుగ రోజులు. ఒక రాత్రి స్వప్నంలో నేను, ప్రసాద్ ఒక చోట (తిరుచానూరు ప్రదేశం అనుకుంటా) వీధిలో నడుస్తున్నాము. అచట పెద్ద అమ్మవారి ఆలయ ద్వారం కనబడింది, మూసివేయబడి ఉంది అనుకునేంతలో ఎవరో లోపల నుండి తలుపు తెరిచారు. లోపల గర్భ గుడి ద్వారం మూసి ఉంది బయట నుండే దండం పెట్టుకుందామని అచట నుండి దండం పెట్టుకుంటే లోపల ద్వారంలో అమ్మవారి దర్శనం అయింది. క్షణాల్లో అమ్మవారి రూపం మారి శ్రీ సార్ గా అచ్చట దర్శనమిచ్చారు. అలా శ్రీ అమ్మ వారి దర్శనం, శ్రీ సార్ సకల దేవతా స్వరూపముగా దర్శనమిచ్చి ఆశీస్సులు అందించారు.

స్మృతి రహిత ప్రసన్నాయ నమః:

అక్టోబర్ 30 పూర్ణిమ ముందు రోజు రాత్రి శ్రీ సార్ స్వామి సమాధి మందిరంలో శివ తో శ్రీ స్వామివారికి అభిషేకం చేస్తున్నారు. నేను ఇంకా స్నానం చేయకపోవటంతో బయట నుండి చూస్తున్నాను. అంతలో సంపత్ నన్ను పిలిచాడు. సంపత్ శ్రీ సార్ ను ఏదో సందేశం కోరుతూ లెటర్




శ్రీ శ్రీ ప్రాణికార



శ్రీ భరద్వాజ మార్షి



శ్రీ సుక్తనారాయణ గారు



శ్రీ వెంకటేశ్వరస్వామి



శ్రీ దత్తాస్వామి

వ్రాసాడని దాని గూర్చి చెబుతున్నాడు. తర్వాత నేను మరలా సమాధి మందిరం లోకి వెళ్ళేటప్పటికి అభిషేకం పూర్తి అయ్యింది. శ్రీ సార్ బయట కొంత సేపు కూర్చుని వారి సన్నిధి ప్రసాదించారు. ఇది జరిగిన మాసం e-magzine కి శివ మొదటి సారిగా ఎడిటోరియల్ వ్రాయటం శ్రీ సార్ దగ్గర ఉండి e-magzine నడుపుతున్నారు, మన చేత చేయిస్తున్నారు అని, ఈ సేవ స్వామి వారి సమాధి అభిషేకంతో సమానం అని తెలుపుతున్నారు అని అనిపించింది. శ్రీ సార్ దగ్గర ఉండి మనచే సేవ మంచిపనులు చేయిస్తున్నారు అనేది స్పష్టముగా ఈ అనుభవంతో తెలుపుతున్నారు.

కిడ్నీ (బిన్నపిల్లల) సత్సంగంలో శ్రీ భరద్వాజ మాస్టర్ బిన్న పుస్తకాలు చదువుతున్న రోజులవి. ఒక రాత్రి స్వప్నంలో నేను పూజ చేసుకుంటుండగా శ్రీ మాస్టారు తెల్ల పంచ కట్టుతో వచ్చారు. శ్రీ మాస్టారికి నమస్కరించిగా ఆశీస్సులు ఇచ్చారు. ఇలా కిడ్నీ సత్సంగం లో మాస్టారి పుస్తకం చదువుకుంటూ ఉంటే, ప్రార్థన లేకుండానే సత్సంగానికి వారి ఆశీస్సులు ప్రసాదించారు. సర్వజ్ఞులు, నిత్య సత్యులు శ్రీ మాస్టారు.

అలానే కిడ్నీ (బిన్నపిల్లల) సత్సంగంలో వెంకటేశ్వర స్వామి వారి పుస్తకం అయ్యాక శ్రీ దర్గాస్వామి వారి పుస్తకం చదువుకుందామని అనుకున్నాము. సరిగ్గా సమయానికి (ముందురోజు రాత్రి) శ్రీ దర్గా స్వామివారు ఆశీస్సులు అందించిన విధానం ఇలా ఉంది: నేను, ప్రసాదు ఒకచోట ఉన్నాము. రాత్రి కావస్తోంది. శ్రీ దర్గా స్వామివారు అక్కడికి ఒంటరిగా వచ్చారు. స్వామికి నమస్కరించి మాట్లాడుతుండగా ప్రసాదు ఆ పక్క ఇంటికి వెళ్లి ఒక మంచం తీసుకువచ్చి వేసాడు. స్వామి ఆసీనులయ్యారు. కొందరు భక్తులు వచ్చారు. నేను అన్నం మొదలగునవి సమకూర్చుటకు వెళ్ళటం జరిగింది. వస్తుంటే శ్రీ దర్గా స్వామి వారు దారిలో మరలా ఎదురొచ్చారు. స్వామివారికి పాద నమస్కారం చేసుకోలేదే! (ఛాన్స్ పోయింది) అనుకుంటూనే స్వామికి వారిచ్చిన స్వప్న దర్శనం గురించి చెబుతున్నాను. స్వామివారు ఆశీస్సులు ఉన్నాయి అన్నారు. ఈరీతి దర్గా స్వామి వారి పుస్తక పఠనానికి వారి ఆశీస్సులు ప్రసాదించారు.



శ్రీ పరీ ప్రాయాచార్య



శ్రీ పరధ్యాజ మార్జర



శ్రీ సుక్తరామయ్య గారు



శ్రీ వెంకయ్యస్వామి



శ్రీ ధర్మస్వామి

ఆగస్టు ఎనిమిదో తారీఖున తెల్లవారుజామున 4:30 కి ప్రసాద్ నిద్ర లేచి వాలు కుల్చీలో కూర్చొని స్వామి వంక చూస్తూ మరలా నిద్రలోకి జారిపోయాడు. “ప్రసాద్ రెడి అయ్యి సార్ దగ్గరికి వచ్చాడు. సార్ అతనితో అవధూత లీల చదువు అని చెప్పారు. అతను సార్ కూర్చున్న వెనకాల గదిలోకి వెళ్లి వెతికితే అక్కడ పుస్తకం కనబడలేదు”. వెంటనే ప్రసాద్ కు నిద్ర నుంచి మెలకువ వచ్చింది. అవధూత లీల తీసుకుని చదవడం స్టార్ట్ చేశాడు. అంటే ఆగస్టులో వెంకయ్య స్వామి ఆరాధన ఉంది. దానికి ముందర స్వామి చరిత్ర పారాయణ చేయడం మంచిది అని సార్ చెప్పినట్లు ఉంది. సార్ గుర్తు చెయ్యక పోతే ప్రసాద్ పారాయణ చేసేవాడు కాదు. కానీ సార్ అనంత కృపతో ప్రసాద్ కు ఆరాధన ముందు ఏమి చేయాలో అది నేర్పిస్తున్నారు.

మహా సమాధి

2017 ఏప్రిల్ ఎనిమిదో తారీఖున గొలగమూడి శ్రీ సాయి మాస్టర్ విద్యాలయం ఆన్యవల్ day ఫంక్షన్ కి శివకుమారి టీచర్ గారు వచ్చారు. ఆ రోజు సాయంత్రం సార్ కి పాద పూజ చేశారు. ఆ రోజు రాత్రి శివకుమారి టీచర్ గారు గుంటూర్ కి బస్సులో బయలుదేరారు. ఏప్రిల్ 9 వ తారీఖు తెల్లవారుజామున బస్సులో కునుకు పట్టింది. అప్పుడు స్వప్నం వచ్చింది. ఆ స్వప్నంలో సార్ ని నాలుగు వైపులా పట్టుకుని ఎత్తి పూలు జల్లుతున్నట్లు వచ్చింది. గుంటూర్ లో ఇంటికి చేరుకున్న తర్వాత నాగలక్ష్మికి (ప్రసాద్ భార్య) ఫోన్ చేసి ఆ విషయం చెప్పి, అంతకు ముందు ఒక మహనీయుడు సమాధి చెందే ముందర కూడా ఇలానే స్వప్నం వచ్చింది, కొన్ని రోజులకి సమాధి అయ్యారు అందువలన ఈ రోజు ఉదయం వచ్చిన కలను బట్టి సార్ త్వరలో సమాధి అవుతారని బాధ పడింది. ఆమెకు స్వప్నం వచ్చిన రెండు నెలల తర్వాత అంటే జూన్ 9 వ తారీకు 2017 న (జ్యేష్ఠ పౌర్ణమి శుక్రవారం) సార్ సమాధి అయ్యారు.

సార్ తమ శరీరం చాలించటానికి ఒక వారం ముందర (2017 జూన్ 2) గురువారం సాయంత్రం స్నానం చేయించిన తర్వాత




శ్రీ శ్రీ ప్రాణికాచార్యులు




శ్రీ భరద్వాజ మార్గం



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దగ్గస్వామి

డాక్టర్లకు రోగం అంతుబట్టలేదు. ఇంక ఆమె చనిపోతారని డాక్టర్లు చెప్పేసారు. అప్పుడు నందకుమార్ గారు శ్రీ దత్తాత్రేయునికి మనస్సులో “నువ్వు చచ్చిన వారిని బ్రతికించావు, నా భార్యను బ్రతికించలేవా” అని వేడుకుని శ్రీ గురు చరిత్ర పారాయణ చేశారు. ఒక రోజు మధ్యాహ్నం ఆమెకు కలలో వారింటి వున్న భరద్వాజ మాస్టారు పంటలో నుండి భరద్వాజ మాస్టారు వస్తూ ఆమె పడుకున్న మంచం దగ్గరకు వచ్చి ఆ మంచం మీద పడుకున్నారు. ఆ రోజు నుండి ఆమె ఆరోగ్యం బాగుపడి కోలుకుంది. ఆమెకు ఇప్పటికీ ఆమె చేసిన ప్రదక్షిణలు ఆమెను రక్షించాయని చెబుతుంది.

సుబ్బరామయ్య సార్ సమాధి అవటానికి ముందు నుండి ఆమెకు సార్ తర్వాత వారసులు (ఆధ్యాత్మిక) ఎవరు అనే సందేహం మనస్సులో ఉండేది. ఒకరోజు ఆమెకు స్వప్నంలో ఒక పెద్ద స్కూల్ బిల్డింగ్ ఆవరణలో తన స్నేహితులు ‘సుబ్బరామయ్య అయ్యవారు (సార్) అక్కడ ఉన్నారు, పోయి దండం పెట్టుకో’ అని చెప్పారు. ఆమె సార్ దగ్గరకి వెళ్లి కాళ్లకు నమస్కారం చేసుకుని (తెలియకుండానే కళ్లనీరు కారుతుండేను) పైకి చూసే సరికి సార్ ముఖం కాకుండా వెంకయ్య స్వామి ముఖం కనపడింది. వెంకయ్యస్వామి లాగా పోయేదెక్కడికయ్యా! సూర్యచంద్రులు ఉన్నంత వరకు ఇక్కడ ఉండేది కదయ్యా! అన్నట్లుంది.

నిత్య సత్యలు శ్రీ సార్

మహా సమాధి అనంతరం లీలలు

శ్రీ సుబ్బరామయ్య సార్ సమాధి చెందిన రెండవ రోజు సార్ సమాధి కార్యం అయిన తరువాత సార్ కి ఏమి చేయాలా అనే ప్రస్తావన వచ్చింది. అచ్చటివారు 13వ రోజు ఏమి చేయాలో నిర్ణయించారు. సాయి సుబ్రహ్మణ్యం మరురోజు ప్రయాణం చేస్తూ గురు బంధువు నగేష్ తో సంభాషణలో "సార్ మనల్ని సొంత బడ్డలలాగా చూసారు, మనకు తండ్రి కంటే ఎక్కువ కదా సార్ సమాధి అనంతరం మహాత్ములకు ఏ కార్యం చేస్తే బాగుంటుంది" అని కొంత చర్చ జరిగింది. మనస్సులో తండ్రి ఉత్తమగతులు




శ్రీ శ్రీ సాయిబాబా




శ్రీ చరదాస్ మార్జర



శ్రీ సుక్తరామయ్య గారు



శ్రీ వెంకయ్యస్వామి



శ్రీ దర్గాస్వామి

కోసం కుమారులు చేసే క్రియలు ముఖ్యమని భరద్వాజ మాస్టర్, సార్ చెప్పినది (శివనేశన్ స్వామి మాటలు) గుర్తుకు వచ్చి రోజూ ఏదో కొంచెమైనా సార్ కు చేయాలనిపించింది. ఆ రోజూ రాత్రి సాయి సుబ్రహ్మణ్యం కలలో “ప్రాణం లేకుండా ఉన్న సార్ కు స్నానం చేయించడానికి కూర్చోబెట్టడం చేస్తున్నారు. అంతలో సార్ శరీరంలోకి ప్రాణం వచ్చి ‘ఓం సాయినాథాయ నమః, ఓం గురుదేవ’ అని పలుకుతున్నారు. వెంటనే కొంతమంది సార్ కి ప్రాణం వచ్చిందని ఫ్యాన్ తీసుకువస్తున్నారు”. ఈ స్వప్న దర్శనంతో ఉత్తమగతికై సామాన్యులకు చేసే క్రియల కన్నా మిలరేపాచరిత్రలో మృత్యువు పై ఘనవిజయం సాధించిన మహాత్ములకు ఉత్తమ లోకాల నుండి వారి ఆశీస్సులు మనకు అందేందుకు కృతజ్ఞతగా చేయవలసిన పూజ, నిత్య నైవేద్యం (కొంత ఎక్కువగా) చేస్తే బాగుంటుందనే భావనను సాయి తనకు సార్ ఇచ్చిన ప్రేరణగా భావించాడు.

ఆ ప్రేరణతో సాయి రోజూ లఘు పూజ, సార్ కు నైవేద్యంగా ప్రతిపూట కొంత ఎక్కువగా నివేదించటం ప్రారంభించాడు. కొన్ని రోజుల తర్వాత ఆఫీసు పని మీద ఒక టూర్ కు వెళ్ళవలసి వచ్చి ఆ ప్రయాణాలలో రెండు మూడు రోజులు శ్రద్ధగా నివేదన చేయలేదు. ఆ తర్వాత రోజూ రాత్రి సార్ కలలో “నగేష్ ఒడిలో తలపెట్టుకుని పడుకొని కనిపించారు. సార్ సాయికి ఏదో పనులు వరుసగా ఆదేశించి చేయిస్తున్నారు. ఇంతలో ఒకరెవరో అవధూత లీల గ్రంథాన్ని ఇమ్మని అడిగారు. సాయి ‘నేను ఇస్తాను’ అన్నాడు కానీ, సాయి సార్ దగ్గరే కూర్చున్నాడు. సార్ అతనిని ‘పద పద, ఒప్పుకున్న పని క్షుణ్ణంగా చేయాలి’ అన్నారు”. మెలకువ వచ్చాక సాయి అనుకున్న లఘుపూజ, మూడుపూటలా తగినంత నివేదన అతనిని శ్రద్ధగా చేయమని సార్ హెచ్చరిస్తున్నారని స్ఫురింపచేసారు. సార్ సమాధి చెందినా నిత్యసత్కులని తెలిపి వారి కృపకు కృతజ్ఞతగా లఘుపూజ, నైవేద్యం చేయటం మొదలుపెట్టించి దానిలో జూప్యాన్ని భౌతికంగా వున్నప్పుడు ఎలా హెచ్చరించేవారో అదే రీతిలో ఇప్పటికీ హెచ్చరిస్తూ నడిపిస్తున్నారు.




శ్రీ శ్రీ సాయిబాబా



శ్రీ చరదాస్ మార్జర



శ్రీ సుక్తరామయ్య గారు



శ్రీ వెంకయ్యస్వామి



శ్రీ దాదాస్వామి

సార్ సమాధి అనంతరం అమ్మగారికి వచ్చిన ఎన్నో కలలతో సార్ అనుక్షణం అమ్మగారి తోనూ, మనందరితోనూ ఉన్నారని, వారు మనం చేసేవి చూస్తూ, మనను నడిపిస్తూ ఉంటారని తెలుపుతున్నాయి. సార్ సమాధి అయిన రెండవ రోజు సార్ గారి భార్యగారికి (అమ్మగారికి) 27 జూన్ 2017 రాత్రి స్వప్న వృత్తాంతం: “అయ్యవారు పిలుస్తున్నారని చెప్పటం వలన అమ్మగారు సాయి మాస్టర్ నిలయంకి వచ్చారు. అక్కడ సార్ చాలామందితో కలిసి పనిచేస్తున్నారు. అమ్మగారిని చూసిన సార్ ఒక వస్తువిచ్చి కడుక్కురమన్నారు. కడిగి తీసుకు వచ్చిన తర్వాత సార్, అమ్మగారు అక్కడ పనిచేసే చిన్నపిల్లవాడిని చూసి నవ్వుకున్నారు. తర్వాత అమ్మగారు సార్ తో ‘ఏడకి పోయావు, ఇంటికి రా’ అన్నారు. సార్ "నాకు ఇచ్చటే బాగుంది, ఇక్కడే ఉంటానన్నారు". భయం వేయదా అని అమ్మగారు అడిగితే అంటే నాకు భయమమీ లేదన్నారు. సార్ సమాధిలో ఇప్పటికీ, ఎప్పటికీ ఉంటారని అమ్మగారికీ, మనందరికీ తెలపటం కాదా!

హైదరాబాద్ వాస్తవ్యులు వీరప్రతాప్ గారు ఇలా తెలుపుతున్నారు, సార్ భార్యగారికి (అమ్మగారు) సార్ కలలో కనపడిన విషయాన్ని జూన్ 29వ తేదిన తన భార్యతో చెప్పాడు. ప్రతాప్ భార్య పడుకోబోయే ముందు ‘సార్ నాకు దర్శనం ఇస్తారా? అక్కడికి వెళ్లేవారికి మాత్రమే ఇస్తారు కాబోలు’ అని మనస్సులో అనుకుంది. రాత్రి కలలో సార్ కనిపించి ఇలా చెప్పారు: “అక్కడికి వస్తేనే దర్శనం ఇస్తాను అని కాదు, కల్మషం లేని మనస్సుతో ఎవరు ఎక్కడ అనుకున్నా వాళ్ళకు దర్శనం ఇస్తాను. కల్మషం లేని మనస్సు ఎవరికి ఉంటుందో వారికి నా ఆశీర్వాదం ఎప్పుడూ ఉంటుంది.” “తన భవిష్యత్ గురించి భయమేస్తోంది” అని ఆమె అన్నదానికి సార్ ఆమెకు 40సం||లు అప్పుడు, 50సం||లు అప్పుడు, 60సం||లు అప్పుడు ఆమె, ఆమె కుటుంబం ఎలా వుంటారో చూపించి, చూడు ఇక్కడ ఎంత సంతోషంగా ఉన్నారో, ఏమీ దిగులుపడకు అని చెప్పారు. తను ఏమన్నా తప్పు చేసానా అని సార్ ని అడిగితే ఆమె తలమీద చేయి వేసి “ఏం తప్పు చేయలేదు తల్లీ!” అని ఆశీర్వదించారు. సార్ నిత్యసత్యులని ఆమె ఆనందముగా ఉంటుందని తెలిపారు.




శ్రీ శ్రీ ప్రాయోజల



శ్రీ చిదంబర మఠుర



శ్రీ సుక్తరామయ్య గారు



శ్రీ వెంకటేశ్వరస్వామి



శ్రీ ధర్మస్వామి

సార్ బివరి రోజుల్లో సంవత్సరం పైగా కోటేశ్వరరావు సార్ కు స్నానం చేయించేవారు. సమాధి అనంతరం కూడా రోజూ అభిషేకానికి, ఉదయ హారతికి వచ్చి సార్ ను సేవించుకొన్నారు. 2018 లో మధ్య జరిగిన ఈ క్రింది అద్భుతమైన అనుభవం సార్ ఇప్పటికీ శ్రద్ధతో వారి సమాధిని, వారిని సేవించే వారిపై తమ దృష్టి అంతకంటే ఎక్కువగా నిలుపుతారని తెలుపుతోంది.

2018 మే నెల ఒకరోజు ఒంగోలులో నివసించే తిరుమలశెట్టి నారాయణకి సార్ కలలో కనపడ్డారు. స్వప్న వృత్తాంతం

సార్ : “వాడు వారం రోజులు నుండి రావట్లేదు. నాకు తెలుసు ఎందుకు రావట్లేదో “

నారాయణ : ఎవరు సార్?

సార్ : “వాడేరా ఒళ్ళు తుడుస్తాడు కదరా వాడే. నువ్వు అయినా రావచ్చు కదా” అన్నారు.

నారాయణ వెంటనే బయలుదేరి సార్ సమాధి దర్శనం చేసుకున్నాడు. ఎప్పుడూ ఉదయం అక్కడ ఉండే కోటేశ్వరరావు లేకపోయేటప్పటికీ, సార్ స్వప్నంలో జరిగిన సంభాషణ అర్థమైంది. కోటేశ్వరరావుకి ఫోన్ చేసి 'ఏం! సార్ దగ్గరకు రావట్లేదు?' అని అడిగితే కోటేశ్వరరావు 'వారం క్రితం కుడి చేయి భుజం పట్టేసింది నారాయణ! మందులు వాడుతున్నా తగ్గట్లేదు' అని చెప్పారు. నారాయణ తనకు జరిగిన స్వప్న వృత్తాంతం చెప్పాడు. వెంటనే నొప్పి అయినా కోటేశ్వరరావు సార్ అభిషేక సేవకు వెళ్ళటం మొదలు పెట్టాడు. మూడవ రోజుకు ఏ మందులూ లేకుండా నొప్పి తగ్గిపోయింది. ఈ సంఘటన శ్రీ సాయినాథుడు సమాధి అనంతరం దాసగణుకు, జోగ్ కు స్వప్న దర్శనమిచ్చి 13 రోజుల, 40 రోజుల కార్యం చేయించుకున్నట్లు ఉంది. అంటే సార్ నిర్మిద్దులై ఎవరు సేవ చేస్తున్నారు? ఎవరు ఎప్పుడు ఏమారుతున్నారు? అని ఇప్పటికీ మన అభివృద్ధిని చూడటమే కాక తన




శ్రీ శ్రీ ప్రయోగచార్య



శ్రీ చంద్రాచల మూర్తి



శ్రీ సుక్తనారాయణగారు



శ్రీ వెంకటేశ్వరస్వామి



శ్రీ దుర్గాస్వామి

ప్రత్యేక పద్ధతిలో సరిచేసి సేవా భాగ్యం కల్గిస్తూ, ఆ సేవ ద్వారా అన్ని ఇబ్బందులు తొలగిస్తామని తెలియచేస్తున్నారు.

సాయి మాస్టర్ సేవా ట్రస్ట్ కార్యక్రమాలు ఏవి చేసేటప్పుడైనా శ్రీ సార్ కు ముఖతా నివేదించుకొని సార్ ఆశీస్సులు వాచా ఇచ్చిన తరువాతనే మొదలు పెట్టడం సాయి మాస్టర్ ముఖ్య నిర్వాహకులైన వేణుగోపాల్ గారికి అలవాటు. సార్ మొదటి ఆరాధనకు (జూన్ 9, 2018) ఇంకా కొన్ని రోజులు ఉంది. ఆరాధన కార్యక్రమాలు ఎలా జరుగుతాయని వేణుగోపాల్ గారు ఉద్విగ్నతగా ఉన్నారు. అలవాటుగా సార్ కు నివేదించు కొంటున్నా, సార్ మాటగా భౌతికంగా శుభాశీస్సులు పొందలేము కదా? అని వెలితిగా ఉన్నారు. ఒకరోజు ఉదయం స్నానం చేస్తుంటే భౌతికంగా ఉన్నప్పటి సార్ మాటగా హృదయానికి చాలా స్పష్టంగా “అంతా బాగా జరుగుతుంది” అని వినపడింది. అంతే వెంటనే వేణుగోపాల్ గారికి మనస్సు ప్రసన్నం అయ్యింది. అలానే అన్ని కార్యక్రమాలు సజావుగా జరిగాయి. ఆరాధనలో అందరూ తమ వీలును బట్టి ఒకటి, రెండు రోజులు ముందర వచ్చి తమ ఇంటిలో పనిలాగా సేవ చేసుకోగలిగారు. సార్ సత్సంగం, పూజ, సార్ తో పాటు సార్ కట్టించిన భవనాల సందర్శనం (చిత్రంగా ఆ రోజు (జూన్ 9) మధ్యాహ్నం ఎండ చాలా తక్కువై పోయింది!), భజన, సార్ యొక్క వీడియోలు మొదలైన కార్యక్రమాలలో అందరకీ సార్ తో ఉన్నామనే భావన కలిగింది.

సమాధి అయిన కొద్దిరోజులకు ఒకసారి అమ్మగారు రాత్రి 10:30 నుండి 11:00 గంటలకు అన్నం పెట్టి, బాబాకు దీపారాధన చేసి శేషయ్యకు పెట్టిన తర్వాత అమ్మగారు మరలా తిందాము అనుకున్నారు. అమ్మగారికి ఏమీ చేయనిపించక బాధగా కుర్చీలో పడుకుంటే సార్ కలలో కనపడి “ఎందుకు ఏడ్చావు? నీవేడుస్తుంటే నేనేం చేసేది? నేను యాడికి పోయాను. వచ్చేసాను” అని మంచంలో పడుకున్నారు. అమ్మగారిని పిలిచి కాలునొప్పి ఎలా ఉందని అడిగి ఒకసారి నొక్కి చూసి, దేవుడికి పెట్టావు కదా! ఇడ్లీ తినేసి పడుకోమని చెప్పారు. మెలకువ వచ్చేసరికి ఇడ్లీ తినలేదని వంటింట్లో ఉందని గుర్తొచ్చింది. ఇలా మనం చేసే ప్రతి పని చూస్తూ భగవంతునికి చేసే




శ్రీ శ్రీ సాయిబాబా



శ్రీ శరదాదేవి మాస్టర్



శ్రీ సుక్తనారాయణ గారు



శ్రీ వెంకటేశ్వరస్వామి



శ్రీ దర్గాస్వామి

దానిని ప్రోత్సహిస్తూ అమ్మగారి చింతను అంతకు ముందులాగానే తొలగిస్తూ ఉన్నారు.

మరో సారి అమ్మ గారి కమ్మలు పోయాయి. పడుకున్నప్పుడు పడిపోయి ఉంటాయనుకున్నారు. వెతికినా దొరకలేదు. చివరకు సార్ కు విన్నవించుకుంటే మరురోజు ఉదయం వంటిట్లో కనపడ్డాయి.

ఇప్పటికీ సార్ సాంగత్య, మధుర స్మృతులను తలచుకుంటూ అమ్మ గారు కళ్ళు చెమరుస్తుండటం అమ్మగారికీ, సార్ కు గల అనుబంధాలను తెలుపుతాయి. వారి ఆదర్శ జీవితాలు మనకు చక్కటి మార్గదర్శకాలు.

ఈ లీలలను బట్టి సార్ అన్నివేళలా అన్నింటినీ గమనిస్తున్నారనీ, అంతేగాకుండా మనల్ని సరైన మార్గంలో నడిపిస్తున్నారని తెలుస్తోంది! శ్రీ సార్ నిత్యసత్యులు.

దమ్మపేట వాస్తవ్యులు దారా నాగేశ్వరరావు గారు గొలగమూడిలో ఉన్న ప్రతిరోజూ ఉదయం 4 గంటలకు స్వామి సమాధి మందిరం చుట్టూ ప్రదక్షిణలు చేస్తారు. 2017 సం|| ఒక ఆదివారం ఉదయం నిద్ర లేచినా మందిరంలో ప్రదక్షిణలు చేయనీయకుండా గేట్లు వేసి ఉంటారని పడుకునే ఉన్నారు. ఆయనకు కలలో “శ్రీ సాయి మాస్టర్ నిలయంలో వుండే తిరుపతయ్య గారు కనపడి ఆయనతో " టైం అయ్యింది. వెళ్లి ప్రదక్షిణలు చేయండి" అని చెబుతున్నాడు. దానికి ప్రత్యుత్తరంగా నాగేశ్వరరావుగారు ఇవాళ ఆదివారం గేట్లు వేసుంటాయి అని చెప్పారు. అంతలోనే సార్ శ్రీ సాయి మాస్టర్ నిలయం లోపల నుండి వస్తూ నాగేశ్వరరావుగారితో “ఏం అక్కడ చెయ్యలేకపోతే ఇక్కడ చేయొచ్చు కదా!” అని సార్ సమాధిని చూపెట్టారు”. నాగేశ్వరరావుగారు వెంటనే లేచి సార్ సమాధికి ప్రదక్షిణలు చేశారు. ఈ లీల ద్వారా “సార్ అందరి హృదయాలలో ఉండి వారు చేసే పనులు సాక్షిగా చూస్తున్నారు, ఏదైనా తప్పు చేయబోతుంటే అది ముఖ్యంగా ఒప్పుకున్న పని చేయకపోతే సరి బిద్దుతున్నారు. అంతేగాకుండా స్వామి సమాధి దగ్గర ప్రదక్షిణలు చేయలేకపోతే తమ సమాధికి చేయమని చెప్పటం ద్వారా మనకు సార్ సమాధి స్వామి సమాధి వంటి పవిత్ర ప్రదేశమని తెలిపి,




శ్రీ శ్రీ సాయిబాబా



శ్రీ భరద్వాజ మార్షి



శ్రీ సుక్తనారాయణ గారు



శ్రీ వెంకటేశ్వరస్వామి



శ్రీ దాదాస్వామి

నడుపుతున్నాను. సుమారు 80 కిలోమీటర్ల తర్వాత టీ త్రాగుదామని కారుని ఇంజను ఆపకుండా పక్కకు నిలిపాను. టీ త్రాగి వచ్చి చూస్తే కారు వెనుక కుడి వైపున డోర్ లాక్ అవ్వకుండా ఉండటమేగాక, ఎవరో అదృశ్యంగా పట్టుకున్నట్లు పట్టి ఉంది. ఆ డోర్ కి ఆనుకుని మా పెద్ద పాప నిద్ర పోతోంది. 90 కిలోమీటర్ల స్పీడ్ తో వెళ్తున్నా, స్పీడ్ బ్రేకర్ లు ఎన్ని వచ్చినా, టర్నింగ్ లు ఎన్ని తిప్పినా డోర్ రాకపోవటం, మా పాపకు ఏ గండం లేకుండా చేసిన సార్ కి, స్వామికి ఏమి ఇచ్చినా వారి ఋణం తీర్చుకోలేమని తెలుపుతూ సార్ సమాధిని వీలైనంతగా దర్శనం చేసుకుంటారు.

మార్చి 2018లో వేణుగోపాల్ గారి తమ్ముడు తన స్నేహితుడైన నారాయణతో మాట్లాడుతూ 'సర్లే సార్ ఆరాధనకు వస్తాలే' అని చెప్పాడు. తర్వాత మర్చిపోయాడు. జూన్ 8 వ తారీఖున అతని కలలో సార్ కనపడి "ఆరాధనకు వస్తానని మాట ఇచ్చి మర్చిపోయావే ?" అని హెచ్చరించారు. ఆరాధనకు వచ్చి అతను సార్ దర్శనం చేసుకున్నాడు.

శ్రీ సార్ సమాధి అయ్యాక సాయిసుబ్రహ్మణ్యం కి తరచూ స్వప్నంలో శ్రీ సార్ దర్శనం అయ్యేది. ఒక సంవత్సరం అలా అయ్యాక కొన్ని నెలల పాటు సార్ దర్శనం స్వప్నంలో కాలేదు. ఒక రోజు సాయి మనస్సులో శ్రీ సార్ ఈ మధ్య దర్శనం ఇవ్వలేదే! అనుకుని పడుకున్నాడు. ఆ రోజు రాత్రి సాయికి శ్రీ సార్ స్వప్న దర్శనం ఇవ్వటం - స్వప్నంలోనే సార్ కు నమస్కరించు కోవటం జరిగింది. ఇలానే మరోసారి కూడా స్వప్నదర్శనం ఇచ్చారు. శ్రీ సార్ స్మృతి మాత్ర ప్రసన్నులు అని సమాధి తరువాత కుడా మరల మరల ఎరుక పరుస్తున్నారు.

2019 లో ఒకసారి సాయి కి ఆఫీస్ లో కొందరి భిన్న అభిప్రాయాల వల్ల, దాని ఆలోచన వల్ల నిద్ర సరిగా పట్టక ఆ రోజు 3 గంటలకు మెలకువ వచ్చింది. అప్పుడు పూజ రూమ్ లో పటాల వద్ద కూర్చొని శ్రీ సార్ తో విన్నవించు కుంటూ సందేశం కోసం శ్రీ సార్ లెటర్స్ బుక్ తెరిస్తే అది లాస్ట్ పేజి లోని "శ్రీ భరద్వాజ మాస్థారి రచనలు" అని వరుసగా మాస్థారి రచనలు వున్నాయి. శ్రీ సార్ మాస్థారి రచనలు చదవమంటున్నారు అని




శ్రీ శ్రీ ప్రాణికార




శ్రీ చిదంబర మార్షి



శ్రీ నీతియనంద మార్షి



శ్రీ వెంకటేశ్వర మార్షి



శ్రీ దత్తాత్రేయ మార్షి

అనిపించింది. కాని ఇది చివరి పేజి కదా సంపూర్ణ వాక్యం కూడా లేదు అని మధ్య మరో పేజి తీసాను. అచ్చట శ్రీ సార్ రాజు కు వ్రాసిన లెటర్ లో పూర్తి వాక్యం తో “మాష్టారి చరిత్రలు, మరల మరల చదువు. పారాయణాలు అని తొందర పడవద్దు. వారి రచనలలోని సత్యం హృదయగతం చేయమని ప్రార్థించు” అని వుంది. శ్రీ సార్ దయతో వారి సందేశం మరింత స్పష్టంగా వెంట వెంటనే అనుమానం లేని రీతిని తెలియ పరిచారు అనిపించింది. శ్రీ సార్ భౌతికంగా ఉన్నప్పుడు సాయి తో ఒక సందర్భంలో నీకు మాష్టారి చరిత్రలు అన్ని ఇంకో రీడింగ్ ఇప్పించాలి అన్నారు కాని, తరువాత ఆ ప్రస్తావన మరల రాలేదు. సార్ సమాధి అనంతర సందేశం వారి పూర్వ ఆదేశాన్ని మరల తెలపడం శ్రీ సార్ నిత్య సత్యులు అని, స్మృతి మాత్రప్రసన్నులు అని తెలుపుతోంది.

ఈ సందర్భము లోనే ఆఫీస్ లో ఒక నిర్ణయం కోసం, “ఇప్పుడు ఉన్న పాజిషన్లో మార్పు కోసం ప్రయత్నం చేయాలా?” అని శ్రీ సార్ ను (ఫోటో ముందు కూర్చోని) మనసులో ప్రశ్నిస్తే” వెంటనే సమాధానంగా “నీవు అడిగితే ఆ పాజిషన్ లో ఉంచడం జరిగిందా ? మరి దాని మార్పు కోసం నువ్వు ప్రయత్నం చేయడం ఏమిటి?” అని హృదయం లో పలికారు, ఆత్మ ప్రేరణాధికారి అయిన ఆ సద్గురు మూర్తి.

బెంగళూర్ వాస్తవ్యులు ప్రసాద్ ఇలా తెలుపుతున్నారు, సార్ తనను ఉల్లిపాయలు తినొద్దు అని 2014 సం||లో చెప్పియున్నారని, అప్పటినుండి తను తినకూడదు అని అనుకున్నా దాని మీద వ్యామోహంతో ఇంట్లో వాళ్ళు ఎప్పుడైనా చేసినప్పుడు లేక ఇతర సందర్భములలో నెలకు రెండు మూడు సార్లు ఉల్లిపాయ తినటం జరిగేది. సార్ సమాధి చెందిన తర్వాత కూడా తింటూ సార్ మాట ఆచరించ లేకపోతున్నానే అని బాధపడడం జరిగేది. కానీ చిత్రంగా 2019 జూలై ఆగస్టు నుంచి తను ఇంక ఉల్లిపాయ తినకుండా ఉండాలి అని చెప్పి నిర్ణయించుకొన్నారు, అప్పటినుండి ఆ నియమము సహజ సిద్ధమైపోయింది. ఉల్లిపాయ మీద వ్యామోహం లేకుండా పోవటం అనేది సార్ యొక్క కృపయని! ఇలానే సార్ బంగాళదుంపలు కూడా తనను తినవద్దని (2014 లో) వాటి వల్ల పెద్ద




శ్రీ శ్రీ సాయిబాబా



శ్రీ భరద్వాజ మాస్టర్



శ్రీ సుబ్బరామయ్య గారు



శ్రీ వెంకటేశ్వరస్వామి



శ్రీ దాదాస్వామి

వయస్సులో మోకాళ్ళ నొప్పుల ఇబ్బంది వస్తుంది అని చెప్పారు. చాలా చిత్రంగా 2019 లోనే అతనికి బంగాళదుంపలు తినటం మానేయటం జరిగింది.

ప్రసాద్ 28 నవంబరు 2019 న బెంగళూరు నుండి హైదరాబాదు బయలుదేరారు, తర్వాత రోజు ప్లాన్ ప్రకారం తన పిన్ని వాళ్ళ ఇంటికి వెళ్లి ఒక కాన్సరెన్సుకి వెళ్ళాలి. ఉదయం పూట సమయం సరిపోదు కానీ నాంపల్లి బాబా దగ్గరికి వెళితే బాగుంటుంది అనుకున్నారు. ఇంటి నుండి బయలుదేరే ముందు సార్ కి నమస్కారం చేసి మీ సేవ చేసేటట్లు అనుగ్రహించండి అని ప్రార్థన చేశారు. అతను గంట 20 నిమిషాల ముందుగా రైల్వే స్టేషన్ కి బయలుదేరినా ట్రైన్ వెళ్ళిపోయింది. అప్పటికప్పుడు బస్సు టికెట్ రిజర్వేషన్ చేసుకుని హైదరాబాద్ లో స్నేహితుడైన రామకృష్ణ వాళ్ళింటికి వెళ్ళాడు. అక్కడి నుండి నాంపల్లి బాబా సమాధి మందిరం ఒకటిన్నర కిలోమీటర్ల దూరం మాత్రమే. నాంపల్లి బాబా సమాధి మందిరాన్ని దర్శనానికి వెళుతూ రామకృష్ణ రూమ్ లో ఉన్న ధునీవాలా దాదా గారి చరిత్ర గ్రంథం తీసుకెళ్ళాడు. అక్కడ పూజారి అప్పారావు గారు ప్రసాద్ చేతిలో ఉన్న పుస్తకం చూసి 'ఇవాళ ధునీవాలా దాదా గారి సమాధి చెందిన రోజు. పొద్దున్నే అనుకుంటున్నాను ఈ రూపంలో ఆయన వచ్చేసారు అని చెప్పి పుస్తకం తీసుకుని కళ్ళకద్దుకుని, ఆ రోజు సుభింద్రబాబు గారి సమాధి చెందిన రోజు కూడాను' అని చెప్పారు. అట్లా ఇద్దరు మహనీయులు సమాధి చెందిన రోజు నాంపల్లి బాబా గారి దర్శనం చేసుకోవటం తన యొక్క అదృష్టమని, అంతేకాకుండా ఆ రోజు సాయంత్రం శ్రీ భరద్వాజ మాస్టర్ గారి సతీమణి దర్శనానికి వెళ్లి అక్కడ కొంచెం సేపు ఉండటం సార్ యొక్క కృప వల్ల మాత్రమే సాధ్యమని సార్ కి మనస్ఫూర్తిగా నమస్కారములు తెలుపుతున్నాడు.

పాతూరి వెంకటేశ్వర రావు (హైదరాబాద్) భార్య స్కూటర్ ని ఇంటి బయట పార్క్ చేసి తాళం తీసుకోవటం మర్చిపోయింది. తర్వాత రోజు తాళాలు కనపడక పోయేసరికి ఆమెకు భయమేసి సార్ కి నమస్కరించి మీరే




శ్రీ శ్రీ ప్రాయోజాలా



శ్రీ చిదంబరం మఠుర



శ్రీ సుక్తరామయ్య గారు



శ్రీ వెంకటేశ్వరస్వామి



శ్రీ ధర్మస్వామి

రక్షించాలి అని చెప్పుకుని స్కూటీ దగ్గరకు వెళ్ళి చూస్తే అక్కడ తాళాలు లేవు. వెతుకుతూ ఉంటే ఎదురింటి గోడమీద స్కూటీ తాళం ఉన్నది.

వెంకటేశ్వరరావు 2019 సం||లో ఒక రోజు హాఫ్ డే లీవ్ పెట్టారు. అప్పుడు ఆయన ముఖ్యంగా రెండు పనులు చేయాలి. అవి ఏమిటి అంటే 1. పేపర్ వాల్యుయేషన్ చేయాలి 2. ఇంకోటి పేపర్ మోడరేషన్ చేయాలి అంటే ఇంకొకరు డిజైన్ చేసిన పేపరును రివ్యూ చేసి దాన్ని కరెక్ట్ చేయాలి. సామాన్యంగా అలా చేయటానికి మూడు రోజులు టైం ఉంటుంది. కానీ ఈ రెండు పనులలో ఏమి చేయాలని చీట్లువేస్తే పేపరు మోడరేషన్ చేయమని వచ్చింది. తను వెళ్ళి సార్ మోడరేషన్ చేయమని చీట్ల ద్వారా చెప్పారని పూర్తిచేయడం జరిగింది. కాని అంతకు ముందు రోజు కాలేజీలో ఒక కొత్త సర్కులర్ వచ్చింది. దాంట్లో ఒక్క రోజులో పేపర్ మోడరేషన్ (సింగిల్ సిట్టింగ్) లో చేయాలి అని చెప్పి, ఆ విధముగా చేయని వాళ్ళకి మెమో ఇచ్చారు. అంటే మన వెన్నంటి వుండి ఎంతో సూక్ష్మమైన విషయాలలో కూడా నడిపిస్తున్నారని అని తెలుస్తోంది.

వెంకటేశ్వరరావు గారు సార్ దగ్గర చీట్లు పెట్టి ఆ ఆజ్ఞల ప్రకారం 2019 లో ఇల్లు కట్టిస్తున్నారు. చాలా రోజుల పాటు అనుకున్న విధంగా కట్టుబడి జరగట్లేదు. దాన్ని చూసి వెంకటేశ్వరరావు గారు సార్ పటం దగ్గర 'ఏమిటి సార్! మీరు చెప్పినట్లు చేయిస్తుంటే కూడా పని సరిగ్గా జరగట్లేదు' అని వాపోయాడు. తర్వాత సోమవారం వస్తామన్న బేలుదారు శుక్రవారం వచ్చి ఆదివారం కూడా పనిచేస్తూ ఒక వారం లోపల అంతకు ముందు జరగని పని కూడా పూర్తిచేశాడు. దానితో సార్ నిత్య సత్యులు అని వెంకటేశ్వర రావుకు ధృఢపడింది.

చెన్నైలో వుండే శేషు కృష్ణ గారు 2019 నవంబర్ నెలలో శ్రీ గురుచరిత్ర పారాయణ చేశారు. పూర్తయిన రోజు రాత్రి సార్ కలలో కనపడి "శేషుకృష్ణ, ఏ పని చేస్తున్నా భగవంతుని, మాస్టర్ ని గుర్తుంచుకో" అని చెప్పారు. గురు చరిత్ర పారాయణ చేస్తే సార్ కనపడటం అంటే సార్, శ్రీ దత్తాత్రేయుడు అని చెప్పి నమ్ముతున్నానని తెలుపుతున్నారు.




శ్రీ పద్మ సాయిబాబా



శ్రీ పరవరాజ మార్షి



శ్రీ సుక్తనారాయణ్య గారు



శ్రీ వెంకటేశ్వరస్వామి



శ్రీ ధర్మస్వామి

శ్రీ సార్ స్మృతిమాత్ర ప్రసన్నులు, స్మృతి రహిత ప్రసన్నులు కూడా అని ఈ లీల తెలుపుతోంది. జి. రవి, తిరుపతి, 2019సం|| ఒక సందర్భంలో అప్పటి పరిస్థితులు మానసికంగా కష్టంగా తోచి మనసులో భగవంతుని అండ ఉండే ఇలా జరుగుతోందా? లేక నా కర్మ వల్ల భగవంతుని అనుగ్రహానికి దూరంగా వెళ్లి పోతున్నానా ? అనుకున్నాడు. ఆ రోజు రాత్రి శ్రీ సార్ స్వప్నంలో కనపడి “కష్టాలు వస్తుంటే భగవంతుని అనుగ్రహం ఉన్నట్లా ? లేనట్లా?” అని అడిగారు. రవి “కష్టాలు భగవంతుని అనుగ్రహానికి గుర్తు” అన్నాడు. శ్రీ సార్ అదృశ్యం అయ్యారు. ఇలా శ్రీ సార్ తో అనుబంధం గల వారికి శ్రీ సార్ ను ఉద్దేశించి ప్రార్థించినా, లేకున్నా వారికి తగు అనుభవం ఇచ్చి సందేహం తీర్చడం లో వారి దయ, ప్రేమ గుర్తించగలము.

శ్రీ సార్ లెటర్ ల ద్వారా తన సన్నిధి ప్రసాదించి తగు సమయంలో తగిన ఆదేశం ఇవ్వటం సాయి శివకు శ్రీ సార్ భౌతికంగా ఉన్నప్పుడు బాగా అనుభవం. 2019 సం||లో సాయి శివకు వచ్చిన స్వప్న సందేశం శ్రీ సార్ భోధనా దక్షతను, మనసు అప్రమత్తులై శుభ్రమార్గంలో నడిపించే రీతిలో ఇప్పటికి ఏమాత్రం కొదవ లేదని తెలుపుతోంది. సాయి శివ కలలో “ఒక రోజు తను శ్రీ సార్ వద్దకు గొలగమూడి వెళ్ళాడు. సార్ కుర్చీలో కూర్చొని ఉన్నారు. శివను రమ్మని కూర్చోమని చెప్పారు. శివతో ఇంక T.V. చూడవద్దు అని చెప్పి ఒక పుస్తకం తెప్పించి అందులో ‘ఇంక T. V చూడను’ అని వ్రాయించారు. తరువాత ఒక శ్లోకం కూడా వ్రాయించారు”. శివ తనకు అంతగా చూడాలని ఉన్నా, లేకున్నా అప్పుడప్పుడు T.V సీరియల్స్ అవి చూడటం మామూలుగా జరుగుతోంది. శ్రీ సార్ మనం ఆదమరచిన క్షణాలను, లోపాలను గుర్తింప చేసి, తోడుండి ఎప్పటిలానే స్మృతి రహిత ప్రసన్నులుగా సరి చేస్తున్నారని గుర్తించాడు. ఇదివరలో “శ్రీ నాంపల్లిబాబాగారు స్వప్న దర్శనం ఇచ్చినప్పుడు, శివ తనకు ఏ మహాత్మ్యలూ భౌతిక దర్శనం ఇవ్వలేదని అనుకుంటే, మరురోజే శ్రీ సార్ లెటర్ లో “మహాత్మ్యల స్వప్న దర్శనం, భౌతిక దర్శనంతో సమానమే” అన్న సందేశంతో లెటర్ రావటం శివకు గుర్తు వచ్చింది.




శ్రీ శ్రీ ప్రభాకర



శ్రీ చంద్రాక్షర మూర్తి



శ్రీ సుక్తనారాయణ గారు



శ్రీ వెంకటేశ్వరస్వామి



శ్రీ దుర్గాస్వామి

శ్రీ సార్ మనకు నియమపాలన చేయించడంలో ఎన్ని మార్గాలు అవలంబిస్తారో ఈ క్రింది అనుభవం కూడా తెలుపుతోంది.

2019 లో ఒకసారి సాయి సుబ్రహ్మణ్యం అవుడవుడు ఇంటర్నెట్ చూస్తూ సమయం వ్యర్థం అవుతోంది అని “వారం రోజులు ఇంటర్నెట్ జోలికి పోనని” నియమము పెట్టుకున్నాడు. మూడు రోజులు అయ్యాక పాలు మారి మరల ఇంటర్నెట్ లో ఏవో చూడటంతో కాలం వ్యర్థం చేయటమే కాక పెట్టుకున్న నియమం ప్రక్కకు తోసి వేసాడు. పైగా సార్ ఉన్నప్పుడైతే హెచ్చరించేవారు, సార్ సన్నిధి తోనో, అనారోగ్యం పెట్టి అయినా బయట పడవేసే వారు. ఇప్పుడు ఎలా బయట పడేది ? అనుకున్నాడు. మరో రెండు మూడు రోజులలో తనకు కొంత అనారోగ్యం రావటం, ఆ అనారోగ్యం తను పెట్టుకున్న నియమం, ఉల్లంగించడం (శ్రీ సార్ కు ఇచ్చిన మాట తప్పటం) వల్లనే నని శ్రీ సార్ గుర్తింపు కలుగ చేసారు. శ్రీ సార్ కు సాయి క్షమాపణ చెప్పుకున్నాక మరల రెండు, మూడు రోజులలో ఆరోగ్యం చేకూరింది. సార్ భౌతికంగా ఉండగా తనను నియమ పాలన చేయించుటకు మొండి ఎద్దుల సేద్యం ఉదాహరణ చెబుతూ అవసరమైన సమయాలలో అలానే చేయించేవారు. ఇప్పటికి అంత స్పష్టంగా నడిపిస్తూ మనలను ఉద్ధరిస్తున్న సార్ నిత్యసత్తులు.

సార్ అప్పుడూ, ఇప్పుడూ, ఎప్పుడూ మన వెన్నంటే ఉన్నారని, మన తప్పులు సరిదిద్దుతూ ఉంటారని తెలిపే ఈ మధ్యనే జరిగిన ఒక సంఘటన. 2018 ఫిబ్రవరి లో నగేష్ కొన్ని సార్ వ్రాసిన లెటర్స్ 3 పేజీలు బట్టు శ్రీ రామకృష్ణ బట్టుకి ఇచ్చి టైపు చేసిపెట్టమన్నాడు. అతను ఒప్పుకుని చెప్పిన తేది తర్వాత కూడా ఆ పని పూర్తి చేయలేదు. ఆ రోజు రాత్రి కలలో అతని మీసం సగం తీసేసినట్లున్న అతని ముఖం అద్దంలో రెండు సార్లు చూపించారు. దాంతో సార్ చేసిన హెచ్చరిక అర్థమై, మరురోజు వెంటనే బట్టు శ్రీ రామకృష్ణ ఆ టైపింగ్ పని పూర్తి చేసి పంపించాడు.

బట్టు వాళ్ళ పాపకు 4 సంవత్సరాలు. అన్నం తిన్న తర్వాత ఐస్ క్రీం తినటం అలవాటు. ఐస్ క్రీం ఇవ్వకపోతే ఏడుస్తుంది, విసిగిస్తుంది. ఒకరోజు రాత్రి




శ్రీ శ్రీ ప్రాయోజాచార్య




శ్రీ చిదంబరం మథూర



శ్రీ సుక్తనారాయణ గారు



శ్రీ వెంకటేశ్వరస్వామి



శ్రీ ధర్మస్వామి

బట్టు, వాళ్ళ పాప బయట నుండి ఐస్ క్రిం తీసుకు వచ్చారు. అన్నం తిన్న తర్వాత ఐస్ క్రిం తినాలని ఆలోచన. ఇంటికి రాగానే refrigerator లో పెట్టారు. బట్టు భార్య బట్టుతో 'ఎందుకు తీసుకు వచ్చారు. దానికి జలుబు చేస్తుంది' అని చెప్పేసరికి బట్టు 'ఎందుకు తీసుకు వచ్చాము, పిల్లకి ఏమైనా అయితే బాగుండదు కదా' అని అనుకుంటూ సార్ ని మనస్సులో తలచుకుంటూ 'సార్! మీరు సర్వజ్ఞులు, సర్వవ్యాపకులు. మేము చేసే ప్రతి పని చూస్తున్నారు కదా అలా అయితే పిల్ల ఐస్ క్రిం అడగకుండా మరిపించ గలరా?' అని అనుకుంటూ, అయినా ఇంత చిన్న విషయాలు సార్ కి చెప్పకూడదు అనుకున్నాడు. అన్నం తిన్న తర్వాత refrigerator ముందరే కూర్చుని తినే పిల్ల ఆటలో పడి ఐస్ క్రిం విషయం మరిచిపోయింది. ఆ చిన్న సంఘటనతో సార్ నిరంతరం మనం చేస్తున్న పనులు, ప్రార్థనలు చూస్తూ మనకు శ్రేయస్కరమైనది చేస్తున్నారనే నమ్మకం దృఢపడింది.

శ్రీ రామకృష్ణ బట్టు దాదాపు 6 సంవత్సరముల నుండి సినిమా థియేటర్ కి వెళ్ళలేదు. 2019 లో వాళ్ళ అమ్మగారు చెన్నైలోఉంటే, ఆమెకు మనోరంజకంగా ఉంటుంది కదా సినిమాకి వెళ్ళదామనుకున్నాడు. అందుకని పర్లిషన్ కోసం అమ్మగారికి (సార్ ధర్మపత్ని) చెబితే వెంటనే అమ్మగారు "ఈయన మమ్మల్ని సినిమా థియేటర్ లో దించి సినిమా అయిన తర్వాత వచ్చి తీసుకు వచ్చేవారు" అని చెప్పారు. బట్టు పర్లిషన్ రాలేదని కొంచెం బాధ పడ్డాడు. కొన్ని వారాల తర్వాత మే 2019లో సార్ దగ్గర చీట్లు పెడితే సార్ సినిమాకు వెళ్ళవద్దని చెప్పారు. బట్టుకు సినిమా థియేటర్ కు వెళ్ళకూడదని పట్టుదల పెరిగింది. పైగా అమ్మగారి మాట, సార్ మాట ఒక్కటే అని విశ్వాసం దృఢపడింది.

అంతేగాకుండా చీట్లు పెట్టిన రోజు రామకృష్ణ బట్టు సార్ తో మనస్సులో మాట్లాడుతూ సార్ మీరు చెప్పినట్లు సినిమా కి వెళ్ళలేదు కదా! మరి నాకు ప్రమోషన్ ఇస్తారా? అని అడిగాడు. తర్వాత దాని గురించి అతను మర్చిపోయాడు. రెండు నెలల తర్వాత ఆగస్టు మొదటి వారంలో రామకృష్ణ బట్టుకు ఆఫీసులో ప్రమోషన్ వచ్చింది. ఆఫీసులో చాలా కాంపిటీషన్ ఉంది, కానీ రామకృష్ణ బట్టుకు ప్రమోషన్ రావడం సార్ కృపగా భావిస్తున్నాడు.




శ్రీ శ్రీ ప్రాయగాబా



శ్రీ భరద్వాజ మార్షి



శ్రీ సుక్తనారాయణ గారు



శ్రీ వెంకయ్యస్వామి



శ్రీ ధర్మస్వామి

రామకృష్ణ బట్టు మనసులో అనుకున్న దానికీ సార్ విని దానికీ తగ్గట్టు స్పందించి ఆయన కృప వహిస్తున్నారు.

ఆగస్ట్ 4 వ తేదిన (2019) ఆదివారం ఉదయం సత్సంగంలో శ్రీ రామకృష్ణ ప్రమోషన్ గురించి చెప్పినప్పుడు హైమవతికి (హైదరాబాద్) ఒక అనుమానం వచ్చింది. అది ఏమిటంటే 'సార్! మీరు నన్ను కూడా చూస్తున్నారా?' అని. సత్సంగం అయిన తర్వాత హైమవతి ఓ గంట సేపు పడుకున్నది. అప్పుడు కలలో, “సార్ మంచం మీద కూర్చున్నారు. హైమవతి సార్ దగ్గరికి వెళ్లింది. సారు ఆమెను ఒక చిన్న పిల్లని తీసుకుని ముద్దు పెట్టుకున్నట్లు ఆమె చుట్టూ చేయి వేసి ప్రోత్సహించినట్లు తట్టి ముందరకి వచ్చి ఆమె బుగ్గ మీద రెండుసార్లు ముద్దు పెట్టారు”. దానితో సార్ ఆమెను కూడా గమనిస్తున్నారని తెలుసుకుని ఆనందపడింది. ఆమె అనుకోగానే సార్ స్వప్నదర్శనం ఇవ్వటం కేవలం ఆయన కృప.

గురుభక్తి లో స్థిరమైన శ్రీ సార్ పాందిన స్థితిని ప్రకటించేసే అరుదైన సంఘటన: శ్రీ సార్ మృత్యువు పై ఘన విజయం

శ్రీ వెంకయ్య స్వామి సన్నిధిలో 40 రోజులు గడపాలి అనుకొని శ్రీ భరద్వాజ మాష్టారి ప్రత్యక్ష భక్తులైన శ్రీ చింతా లక్ష్మి నారాయణ గారు (హైదరాబాద్), వారి ధర్మ పత్ని చింతా లక్ష్మి గార్లు గొలగమూడి లో సార్ సమాధి మందిరం దగ్గరలో 2018 డిసెంబర్ చివరి వారం నుండి ఉంటున్నారు. చింతా లక్ష్మి గారు శ్రీ సార్ సమాధిని రోజూ దర్శించుకోవటం, సమాధికి ప్రదక్షిణలు చేయటం వారి నిత్య విధిలో భాగంగా ఈ 40 రోజులు చేస్తున్నారు. శ్రీ సార్ గురు పాదుకా (సామూహిక) పూజ డిసెంబర్ 30 వ తేదిన చేసుకోవటం లో కూడా వారు పాలు పంచుకొన్నారు. ఆ పూజలో సార్ పాదుకలకు, సార్ భౌతికంగా ఉన్నప్పుడు ధరించిన రబ్బరు చెప్పులకు కూడా పూజ చేయటం శ్రీ చింతా లక్ష్మిగారు చూచి, వారికి సార్ తో గల చనువు వల్ల, శ్రీ భరద్వాజ మాష్టారిని వారు సేవించుకొనేటప్పుడు సార్ కూడా వారి సహా భక్తులుగా, గురు బంధువులుగా గల పరిచయం వల్ల వీళ్ళకు పిచ్చా! ఏమిటి? రబ్బరు




శ్రీ శ్రీ ప్రయగాబాబా



శ్రీ భరద్వాజ మాస్టర్



శ్రీ సుక్తరామయ్య గారు



శ్రీ వెంకయ్యస్వామి



శ్రీ ధర్మాస్వామి

చెప్పులు తెచ్చి సమాధి మీద పెట్టారు అనుకున్నారు. వారికి శ్రీ సార్ పై కూడా గల గౌరవం, గురుభావంతో ప్రదక్షిణలు రోజూ చేస్తున్నారు.

2019 జనవరి 8 వ తారీఖున (మంగళవారం) వారు ప్రదక్షిణ చేస్తుంటే ఉన్నట్టుండి శ్రీ సార్ వారి ఇంటి వైపు నుండి సమాధి వద్దకు వస్తూ బావి దగ్గర నిలుచుని భౌతికంగా మధ్యాహ్నం అప్పుడు కనబడ్డారు. మరల తొంగి చూసినా సార్ భౌతికం గా వస్తున్నారు. అంతలోనే మరో సెకనులో అదృశ్యమైనారు. ఏదో నా భ్రమ ఏమో అని ఆ రోజు ఎవరికీ చెప్పలేదు.

మరల 2019 జనవరి 10 వ తారీకు(గురువారం) రోజు స్పష్టంగా భౌతిక దర్శనం ప్రసాదించారు. మరల ఒక సెకను కనపడి తరువాత అదృశ్యమైనారు.

పరంధామయ్యగారు సార్ సమాధి మందిరంలో పూజారిగా ఉంటున్న రోజులలో ఒకరోజు సాయంత్రం శ్రీ వెంకయ్యస్వామి భజన మందిరంలో భజన చేస్తున్నాడు. సార్ భజన మందిరం ద్వారం దగ్గర పరంధామయ్యకు కనబడ్డారు. వెంబడే సాయం ఆరతి 6:15 PM కి ఉంది కదా, మల్చిపోయిన సార్ గుర్తు చేసారు అని పరంధామయ్య సార్ సమాధి వద్దకు వచ్చి సాయం ఆరతి ఇచ్చాడు.

సూళ్ళూరుపేట వాస్తవ్యులు మదన్ కుమార్ కి, మహనీయులు గురించి, దైవం గురించి శ్రీ భరద్వాజ మాస్టర్ గారి రచనలు, శ్రీ సుబ్బారామయ్య మాస్టర్ గారి రచనలు చదివాక భగవంతుడు అంటే అప్పటి వరకు ఉన్న అపోహలు కొంచెం తొలిగాయి. భగవంతుడు మనకు సర్వకాల సర్వావస్థలయందు తోడు ఉండి మనకు ఏది మంచి అదే చేస్తారు అనే భావం నిదానంగా దృఢ పడసాగింది.

ఒకసారి మదన్ కి తన బంధువులతో ఆర్థిక లావాదేవీల విషయంలో ఏవో మనస్పర్శలు వచ్చాయి. ఈయన కుటుంబ సభ్యులు తాడో పేడో తేల్చుకుందాం అంటారు, కానీ ఇతను కల్పించుకొని "ప్రతిదానికి అలా అనడం సబబు కాదు, నేను వెళ్లి మాట్లాడుతాను సమస్యను సామరస్యంగా పరిష్కరించుకుందాం" అని చెప్పాడు. ఇతను చెప్పినట్లే తన బంధువులతో




శ్రీ శ్రీ ప్రాణికార




శ్రీ చిదంబర మహర్షి



శ్రీ సుబ్బరామయ్య గారు



శ్రీ వెంకటేశ్వరస్వామి



శ్రీ ధర్మస్వామి

(అప్పటివరకు గత కొంతకాలంగా వారి కుటుంబ సభ్యులతో సఖ్యతగా లేనివారితో) సామరస్యంగా మాట్లాడి వచ్చాడు. మూడు నెలలు గడిచినా ఫలితం లేదు. ఈయన కుటుంబంలో ఇతన్ని నిందించడం మొదలుపెట్టారు, అదేమంటే వీరి మంచి తనాన్ని అవతలి వారు చేతకానితనంగా తీసుకుంటున్నారు, అంతా ఇతని వల్లే అని.

అప్పుడు సార్ కి అతను బాధతో తన పరిస్థితిని ఇలా చెప్పుకున్నాడు "వెంకయ్య స్వామి వారు, మీరు నా జీవితంలోకి వచ్చాక నా ఆలోచనా విధానం మారిపోయింది (అంతకుముందు చాలా ఆవేశం, ఎలాగైనా మాట నెగ్గించుకోవాలి అనే గుణాలు ఎక్కువగా ఉండేవి). మా వాళ్లు నాతో పాటు, నేను నమ్మే మిమ్మల్ని కూడా సరిగ్గా అర్థం చేసుకోలేకపోతున్నాను. ఎలాగైనా మీరే మీ సర్వసమర్థత్వాన్ని నిరూపించుకోవాలి" అని ప్రార్థించాడు. కానీ ఈ జరిగి సమస్య అంత త్వరగా పరిష్కారం అవుతుందని తను కలలో కూడా ఊహించలేదు, ఎందుకంటే వారి కుటుంబాల మధ్య మనస్పర్ధలు అంతగా పెరిగిపోయాయి.

ఈ విషయంలో చాలా చిత్రంగా శ్రీ సుబ్బరామయ్య మాస్టర్ గారు తమ సర్వసమర్థతను, "నన్ను నమ్మిన వారి కోసం ఏమైనా చేయగలను" అని నిరూపించారు. అవతలి వారి హృదయాలను ఎలా ప్రేరేపించారో ఏమోగాని ఊహకందని విధంగా వారు పాత పగలు, పట్టింపులు అన్నీ మరిచిపోయి, ఇతని కుటుంబంతో చక్కగా కలిసిపోయి, వీళ్ళకు ఇవ్వవలసిన డబ్బులు కూడా ఇచ్చారు. అప్పటి నుంచి వీరి కుటుంబంలో కూడా శ్రీ స్వామి వారి మీద, శ్రీ సుబ్బరామయ్య మాస్టర్ గారి మీద నమ్మకం బలపడింది.

శ్రీరామకృష్ణ బట్టు ఇలా చెప్తున్నారు :

1. నేను ఆఫీసుకు లేటగా వెళితే ఆ పూట అన్నం తినకుండా ఉండే నియమం పెట్టుకున్నాను. కొన్ని రోజులు గడిచింది. తర్వాత నాకొక అనుమానం వచ్చింది ఇదంతా నేను అనవసరంగా పెట్టుకున్న నియమమా లేదా సార్ కి అదేశంగా పెట్టుకున్నానా అని అనుమానం వచ్చింది. అందువలన నేను వెంటనే సార్ తో మనస్సులో "సార్!




శ్రీ శ్రీ ప్రాణికార




శ్రీ చిదంబర మార్షి



శ్రీ సుక్తరామయ్య గారు



శ్రీ వెంకటేశ్వరమి



శ్రీ ధర్మస్వామి

పెట్టుకున్న నియమం మీకు ఇష్టమైతే ఎదురుగా వచ్చే కారు నెంబర్ బివర్లో 0 ఉంటే ఈ నియమాన్ని హృదయ పూర్వకంగా పాటిస్తాను" అని చెప్పుకున్నాను. చాలా చిత్రంగా ఎదురుగుండా వచ్చే కారు యొక్క నెంబర్ బివర్లో జీరో ఉన్నది. అంతే ఆ సూచన సారు ఆజ్ఞాపించింది అన్నట్లు తీసుకొని ఆఫీస్ కు లేటుగా వెళ్లకుండా ఉండేది ఒకవేళ లేటుగా వెళితే ఆ పూట అన్నం తినకుండా పాటిస్తున్నాను. నియమం పెట్టుకున్న తర్వాత ఆఫీసుకి లేటు గా వెళ్ళేది నెల రోజుల్లో ఒకటి రెండు రోజులకు వచ్చింది అంతకు ముందు దాదాపు 4 - 5 రోజులు లేటుగా వెళ్ళేవాడిని.

2. 2019 జులై 7వ తేదీన మా అబ్బాయి సైకిల్ మీద వస్తూ రాయి తగిలి క్రిందపడితే తెలిసిన వాళ్ళు హాస్పిటల్ కి తీసుకెళ్లారు. ముందు పళ్ళు ఉడిపోవటం వల్ల, చెన్నై రామచంద్ర మెడికల్ సెంటర్ లో అడ్మిట్ అయ్యి, చిన్న సర్జరీ చేయించుకుని వారం రోజులు ఉండాల్సి వచ్చింది. ఇంత పెద్ద ప్రమాదం లో కూడా వాడికి నొప్పి లేకుండా చేయటం కేవలం సార్ కే చెల్లింది. ప్రతిరోజూ నర్స్ వచ్చి pain killer voveran ఇంజెక్షన్ ఇస్తానంటే వద్దు, నాకు నొప్పి లేదు అనేవాడు. మిగతా ఇంజెక్షన్ మాత్రం చేయించుకునే వాడు. అంటే మన జాతకం వల్ల గాని, ఆలోచనలు, కర్మ వల్ల గాని ప్రమాదం జరగవలసి ఉండి జరిగినా, కొండంత ని గోరంత గా మార్చి రక్షిస్తారు.
3. అమ్మగారు ఒక ఆదివారంనాడు నెల్లూరు లో ఉన్న వాళ్ళమ్మాయి (సుమతి అక్క) వాళ్ళ ఇంట్లో నుంచి బయలుదేరి గొలగమూడికి సాయంత్రం ఆరు గంటలు దాటిన తర్వాత వచ్చారు. అప్పుడు వచ్చిన అమ్మ గారు నాతో "ఇంట్లో కొన్ని పనులు ఉన్నాయి. నువ్వు చేసి పెడతావా? కానీ నువ్వు చేసే సరికి లేట్ అవుతుంది మరి నీకు ఇబ్బంది అవుతుందేమో" అని అడిగారు. అలాగే అమ్మగారు నేను పనిచేసి బయలుదేరి వెళతాను. ఎట్లాగు నేను గుంటూరు వెళ్ళాలి రాత్రి రెండు గంటలకి కూడా గుంటూరుకి ట్రైన్స్ ఉంటాయి. అందువలన ఇబ్బంది లేదు అమ్మగారు అని చెప్పాను. అమ్మ గారే నాతో రైళ్లు ఉంటాయిలే




శ్రీ శ్రీ ప్రాయోజాచార్య



శ్రీ చిదంబరం మహాస్వామి



శ్రీ సుక్తరామయ్య గారు



శ్రీ వెంకటేశ్వరస్వామి



శ్రీ దుర్గాస్వామి

చెప్పుకున్నాను. అంతే స్వామికి చెప్పుకున్న తరువాత రోజు నుండి, కళ్ళు తిరగటం పోయింది.

6. సార్ భౌతికంగా మన మధ్య ఉన్నప్పుడే ఒక రోజు రాత్రి నాకు కలలో కనబడి అన్నం వడ్డించి పిలిస్తే నేను గుడికి వెళ్లి వస్తాను అని అంటే చెప్పులు వేసుకుని వెళ్ళు అని చెప్పారు. నేను మందిరం నుండి వస్తూ ఒకలతో ఎక్కువ సేపు కబుర్లు చెప్పాను. సార్ దగ్గరకి వెళ్లి కాళ్ళు కడుక్కొని వస్తానని చెప్పి వెళ్ళాను. తర్వాత సార్ అక్కడ లేరు. అన్నం తినే అవకాశం కోల్పోయాను. తెల్లవారిన తర్వాత అయ్యో ఎంత అదృష్టం పోయిందో అనిపించింది. గొలగమూడికి వచ్చినప్పుడు సార్ కి చెప్పి సార్ మీరు పెట్టిన అన్నం తినలేకపోయాను కానీ నిజ జీవితం లో అలా జరగకుండా చూడండి అని చెపితే సార్ మొదట మౌనంగా ఉన్నారు. తరువాత మళ్ళీ సారొక్కరే ఉన్నప్పుడు ప్రార్థిస్తే, సరే అన్నారు. సార్ 2017 లో సమాధి అయ్యారు. 2019 నవంబర్ లో నాకు కలలో “ఒక రూములో సార్ మంచం మీద విష్ణు మూర్తి లాగా పడుకున్నారు. అమ్మగారు లక్ష్మీదేవి లాగా కాళ్ళు నొక్కుతున్నారు. వేణు రాలేదా అని అడిగారు. అంతలోనే వేణు గోపాల్ గారు వచ్చారు. తర్వాత క్రింద కూర్చుని అన్నం పెట్టారు. ఇంకా ఎవరైనా ఉన్నారేమో పిలువు అన్నారు. వేరే వాళ్ళు వస్తే వాళ్ళకి కంచం ఇవ్వాలని నేను త్వరగా తింటున్నాను”. ఈ కలతో నాకు సార్ “సర్వమూ చూసుకుంటాను” అని చెప్పినట్లు ఉన్నది. సమాధి తర్వాత కూడా నాకు ఏమి కావాలో నాకు ఇచ్చిన మాటని నెరవేర్చారు.

బిత్తరంజన్ గారు హైదరాబాద్ లో నాంపల్లిబాబా గారి దర్శనం చేసుకుంటూ ఉండేవారు. తన స్నేహితుడు రామకృష్ణ ద్వారా గొలగమూడిలో శ్రీ వెంకటేశ్వరస్వామి, సార్ ల దర్శనం చేసుకున్నారు. సార్ వ్రాసిన గ్రంథాలు తీసుకుని చదువుకుంటుండే వారు. ఒకరోజు హైదరాబాద్ నుండి ఇండోర్ కు ఇండిగో flight లో వెళుతూ మనస్సులో “నా ప్రక్కనున్న సీట్ లో ఎవరూ కూర్చోకూడదు. సాయిబాబాను కూర్చో పెడతాను” అనుకున్నారు. మనస్సులో అనుకున్నట్టే వారి ప్రక్కనున్న సీట్ లో ఎవరూ




శ్రీ శ్రీ సాయిబాబా



శ్రీ చరదాస మార్షి



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దాదాస్వామి

కూర్చోలేదు. ఆ ప్రయాణంలో “శ్రమతో సేవ – సేవతో కైవల్యం” గ్రంథం పారాయణ చేశారు. కొన్ని రోజులకు సార్ ఇప్పుడు లేరు కదా అనుకుంటే ఆనాటి రాత్రి వారి కలలో “ఒక ఇంట్లో మధ్య సార్ ఇటుకరంగు పర్లు, గళ్ళ లుంగీ, గడ్డంతో కూర్చుని ఉన్నారు. సార్ ముఖం pleasing గా ఉంది”. తర్వాత రోజు నుండి చిత్తరంజన్ మనస్సు ప్రశాంతంగా ఉంది.

ఈ లీలలను బట్టి సార్ అన్నివేళలా అన్నింటినీ గమనిస్తున్నారనీ, అంతేగాకుండా అవ్యాజ కరుణ, అనుగ్రహంతో మనల్ని సరైన మార్గంలో అనుక్షణం నడిపిస్తున్నారని తెలుస్తోంది! శ్రీ సార్ నిత్యసత్యులు.

శ్రీ సబ్బదానంద సద్గురు గురుదేవ సుబ్బరామయ్య మహారాజ్ కి జై